

PR241598

04/10/2024

STQARRIJA MILL-MINISTERU GHALL-INTERN, IS-SIGURTÀ U X-XOGHOL U MILL-JOBSPLUS

Minn Lulju 2024, abbaži ta' evalwazzjoni li saret minn Jobsplus, gje stabbilit li pajjiżna għandu biżżejjed haddiema tal-Y plates u food couriers. Għalhekk gje deciz li abbaži tar-reviżjoni estensiva tas-suq tax-xogħol, inklużi l-analiżi tar-reġistri tal-qgħad u l-postijiet battala ta' min iħaddem, ma jiġux aċċettati applikazzjonijiet godda għal permessi ta' xogħol f'dawn is-setturi, inklużi dawk ta' individwi li għadhom barra minn Malta u dawk li jixtiequ jbiddu lil min iħaddimhom.

Għalhekk, JobsPlus ma ħarġet l-ebda approvazzjoni ta' dan it-tip, li jfisser li ma żdied l-ebda ċittadin ta' pajjiż terz f'dawn is-setturi. Fil-fatt, mill-1 ta' Lulju sal-lum, naqsu b'587 l-ammont ta' ċittadini ta' pajjiżi terzi impjegati fis-setturi msemmija.

F'dan il-proċess, JobsPlus qed tagħmel kontinwament labour market test li jivverifika l-htieġa vera tas-suq tax-xogħol għal tali impjegati. Hija l-fehma ta' Jobsplus, anke wara kunsiderazzjoni tat-terminazzjonijiet u n-numru ta' persuni preżentament ingaġġati f'dawn is-setturi, li Malta teħtieġ numru anqas ta' haddiema f'dawn is-setturi minn meta ttieħdet id-deċiżjoni f'Lulju. Għaldaqstant, mhux ser ikunu aċċettati numru ta' haddiema minn pajjiżi terzi fl-istess numru li telqu, iżda anqas.

Għalhekk, JobsPlus abbaži ta' dan il-monitoraġġ u assessjar tas-suq tax-xogħol ser tkun qiegħda:

- Tibqa' tirrifjuta applikazzjonijiet għal permessi ta' xogħol f'dawn is-setturi ta' persuni li għadhom barra minn Malta, li jfisser li l-ebda ċittadin ta' pajjiż terz mhu ser jiġi f'pajjiżna biex jaħdem f'dawn is-setturi;
- Ser tapprova numru limitat ta' permessi, b'mod gradwali, lill-ħaddiema li diġà għandhom xogħol full-time f'Malta u li applikaw biex ikollhom ukoll part-time f'dawn is-setturi u lill-ħaddiema li diġà huma impjegati f'Malta u applikaw biex jaħdmu f'dawn is-setturi.

Jerġa' jkun iċċarat li għal dan l-għan mhux ser jiġu kkunsidrati persuni li bħalissa m'għandhomx permess ta' xogħol f'Malta.